
Duniya 


Duniya halitta ce daga cikin dimbin duniyoyin dake cikin 
sararin samaniya. Hakika wannan duniya da muke ciki yar 
karama ce idan aka kwatanta ta da sauran duniyoyi kamar 
duniyar Jupiter. Duniyar da muke ciki itace ta uku a nisa 
tsakaninta da Rana daga cikin abinda ake kira wato 
falakin duniyoyi da turanci kuma solar system, Kuma ita 
kadaice duniya a yanzu wacce ake samun halittu masu rai 
saboda wasu dalilai kaman... i). Ita kadaice ruwa ke 
gudana a cikinta, a nau'uka uku, ruwa (liguid), qanqara 
(solid) da raba' (gas) wanda ke gudana a koramu da 
Tekuna. Amma sauran duniyoyi basuda ruwa. ii). Ita 
kadaice ke da qasa (soil) wacce ke amintar tsirowar tsirrai 
(plants) . iii). Ita kadaice duniya da ke da iska wacce ke 
amintar rayuwa ta mutane, dabbobi da kuma tsirrai. 

sauran duniyoyin ko Iska babu a cikinsu. ballantana har 
akai ga samun abu mai rai. 

Hakika Allah shine mahaliccin komai shi kadai ne yasan 
abinda ya dace da Bayinsa shi yasa ya zabar mana 
wannan duniya domin ita kadaice za a iya rayuwa aciki. 

Fannin ilimin Sararin Samaniya Astronomy na daga cikin 
abubuwan da suka fi kayatar da ni, da wasu dimbin jama’a 
da nake da yakinin hakan su ma yana kayatar da su. Sai 
dai ba zai yiwu lokaci daya a gama fasaltawa mutum irin 
dimbin abubuwan mamaki da Allah Ta’ala Ya taskance a 
cikin sararin samaniya ba. Don haka, na hakaito mana 
wani dogon jawabi da wani shahararren masanin sararin 
samaniya mai suna Edward Tellar ya yi, mai cike da 
abubuwa muhimmai a shekarar 1961, dangane da tafiya 
zuwa sararin samaniya. A cikin jawabinsa ya fadi abin da 
yake ganin zai iya yiwuwa, da abin da yake ganin ba zai 
yiwu ba.Da farko ya yi hasashen cewa daga shekarar da 
ya yi bayanin a wancan lokaci,wato 1961, ba za a kai 
shekara ta dubu biyu (2000) ba har sai an samu damar 
zuwa duniyoyi da ke makwabtaka da duniyarmu ta Earth 
kamar su Mars, da benus da Jupiter da kuma duniyar 
wata. Sai dai a cewarsa, '”Mene ne burin da muke son cin 
mawa idan mun ziyarci wadannan duniyoyi? Shin, za mu 
koma duniyoyin ne mu ci gaba da rayuwa ko kuwa 
‘ya’yanmu ne za su mai da rayuwarsu zuwa can?”Ya ci 
gaba da cewa “Za a iya tunanin zuwa can domin samo 
abubuwa masu daraja kamar su zinare, da azurfa da 
yuraniyon, sai dai kuma zinare da azurfa ana kokarin 
lalubo su a nan duniyarmu, shi kuwa sinadarin yuraniyon, dauko shi daga wata duniyar zuwa wannan 
duniyar tamu abu ne mai matukar hadari. Kawai dai abin daza mu so mu dauko shi ne abu mara 
nauyi,wanda mu a nan muka rasa shi; wannan ba komai ba ne sai Ilimi.”Edward ya ci gaba da cewa, 
“Kasancewar Rana daya ce daga cikin Taurari kimanin guda biliyan dari dake cikin rukunin taurarin gungun 
taurari (Galady) wanda aka baiwa suna “Milky Way,” ba lalle ne a ce duk cikin taurarin nan Tauraruwarmu 
(Rana) ita kadai ce ke da duniyoyin da ba wanda zai iya rayuwa a cikin su. Haka kuma ba gungun 
taurarinmu (Galady) ne kadai ba; akwai wani gungun taurari (Galady) dake makwabtaka da mu mai suna 
“Andromeda Galady),” wanda aka yi hasashen nisansa da gungun taurarinmu ya kai nisan da idan ka tura 
haske zai yi shekaru miliyan biyu kafin ya isa wajen (2 million light years). Bayan gungun taurarin 
“Andromeda”, akwai wasu miliyoyi irinsa. Daga can gefe, daura da wannan gungun taurari iya nisan zangon 
tafiyar haske shekaru miliyan dari, akwai wasu gungun taurari (Galady) guda biyu dasuka yi karo da juna, 
wanda hakan ya samar da wani kara mai tsanani tare da fitar wani rada (Radar), wanda a cewarsa sai da ya 
keto har cikin sararin samaniyar duniyarmu.A cikin bincikensa, Edward Teller ya tabbatar da cewa a duniyar 
Mars akwai wasu launuka masu wulkitawa a duk saddaaka kalli duniyar ta amfani da madubin hangen nesa 
mai suna “Spectroscope”. Mutum zai ga wasu alamomi da suke nuna alamun wanzuwar wasu hade-haden 
sinadarai da suke tabbatar da cewa akwai rayuwa a duk inda aka same su, wato sinadaran “Carbon- 
Hydrogen Bond,” irin sinadaran da ake samu a cikin man fetur. Malaman kimiyyar man fetur kuma sun 
tabbatar da cewa abin da ke samar da man fetur shi ne rubewar matattun abubuwa kamar su halittun ruwa da 
sauransu. Don haka, ta yiwu samun wadancan sinadarai a wurin na da nasaba da samun rayuwar halittu a 
can, sai dai zai yi wahala a samu mutane kamar mu masu rayuwa a can duk da dai muna da burin zuwa can 
kuma za mu je. 

Wani abin kuma shi ne, a kimiyar ilimin sinadarai (Chemistry) mun sani cewa dukkan wani abu mai rayuwa 
a nan duniyatushensa daya ne, domin muna da tabbacin irin kwayoyin halittar dake jikin mutum; akwai 
wasu a jikin biri, da kifi, cututtuka masu rai da dai sauransu. Abin tambayar a nan shi ne; shin, idan akwai 
halittu masu rayuwa a duniyar Mars tun d ga sinadaran da aka gano a can kuma da akwai irinsu a jikin 
mutum dama sauran halittun dake nan duniya, shin, tsatsonmu daya da su kenan ko kuwa kowa tsatsonsa 
daban? Ina da tabbacin dai ba mu kadai neke rayuwa ba a cikin sararin wannan duniya. Amma kuma wani 
abu mai rikitarwa shi ne; a hasashen da aka yi, wannan duniya tamu ta yi shekaru biliyan goma da wanzuwa. 

Rayuwar mutane kuma a duniyarmu ta wanzu kimanin shekaru rabin 
miliyan zuwa milkiyan, ai kuwa za a samu masu rai da suka rayu tun 
farkon duniyoyin nan kafin wanzuwarmu, lalle zan so na ji ina 
wadanncan mutane dasuka rayu gabaninmu suka tafi?Sai ya ce 
zuwanmu duniyar wata ne zai ba da damar hango nisan zangon da a 
nan duniyar ba za mu iya hangowa ba, har daga bisani a tabbatar da 
cewa duniyar gungun taurari ba ta da iyaka, ko kuma watakila a 
hango iyakarta da ma wasu biliyoyin irinta. Da akwai wani abu mai 
launin ja da ya taba bayyana a duniyar Jupiter tun a karnin da ya 
wuce, wanda zuwa yanzu ba a san ko mene ne ba kuma ana ganin 
shi kadan-kadan har zuwa yau. Don haka, zuwanmu daya daga cikin 
duniyoyi masu makwabtaka da mu ne zai sa mu samu ilimin sauran 
duniyoyin da mana wasu abubuwan.Sai dai a cewarsa, duk wadannan ba su ne manyan muhimman 
abubuwan ba. A matsayinmu na mutane masu numfashi, babban abin da muka fi so mu sani shi ne amsar 
tambayar nan da wasunmu suka sha yi: shin, akwai abu mai rai a duniyar wata da sauran duniyoyi? Domin 
ni ban yarda da fadar mutane cewa halittun da kerayuwa a sauran duniyoyi (Martians) wai kamu daya ba ne, 
kuma kalarsu koriya ce. Bayan haka kuma za mu so mu ji shin, a cikin Sararin samaniya akwai duniyoyi 
masu dauke da mutane irinmu? Daga nan sai mu kara bincike akan kara nkanmu. Haka kuma, mu nce muna 
so kafin karshenkarnin nan mu zagaye duniyoyin Rana (planets), shin, yaushe za mu fara tafiya zuwa sauran 
taurari? Tauraruwa dai mafi kusanci da Tauraruwarmu rana itace PROdlMA CENTAURI, ba kamar yadda 
wasu ke cewa “Alpha centauri” ba, kuma nisan dake tsakanin Tauraruwa, rana da “Tauraruwa Prodima,” 
nisan tafiyar haske ne a shekaru hudu, (4 light years). Ga shi kuma kamar yadda masanin nan Einstein ya 
fada, babu wani mahaluki da zai iya yin gudu a wani abin hawa dai-dai da saurin haske matukar yana da 
nauyi, sai dai idan zai zamo ba shi da nauyi ko kadan.To amma duk da haka, ko da za mu iya tafiya dai-dai 
da gudun haske, tazarar shekaru hudu ba karamar tafiya ba ce, ga shi kuma lalle muna so sai mun je 
“Prodima Centauri.” Sannan alal misali, idan yanzu na yi amfani da kayayyaki na wannan zamani, na’urar 
Rocket din da zan iya kerawa zai yi gudu dai-dai daya bisa ashirin na gudu da saurin haske (1/20), kenan 
idan muka durfafi “Prodima,” ba za mu iya kaiwa gare ta ba sai nan da shekaru tamanin! Wannan lokaci ne 
mai tsawon gaske. 

Flanetis dake sararin Samaniya 

■ Mercury 

■ Venus 

■ Earth 

■ Mars 

■ Jupiter 

■ Saturn 

■ Uranus 

■ Neptune 

■ Pluto 

Duniyar Jupiter 

Jupiter wata irin duniya ce mai ban al'ajabi saboda tasha banban da sauran duniyoyi gaba daya. 

Yankunan duniya guda bakwai 

■ Afirka 

■ Turai 

■ Arewacin Amurka 

■ Kudancin Amurka 

■ Astiraliya 

■ Asiya 

■ Antatika 

Sararin samaniya 


Halittu da shuke-shuke 


Anazarci 


1. http://www.dailytrust.com.ng/aminiya/index.php/kimiya-da-fasaha/7510-zuwa-sararin- 
samaniya-abu-mai-yiwuwa-da-mara-yiwuwa-1 "zuwa sararin samaniya abu mai yiwuwa da 
mara yiwuwa" 

